



Minuti tal-mitejn u tmienja u sittin laqgħa tal-Kunsill Lokali Xaghra li saret fl-uffiċċji amministrattivi tal-Kunsill nhar il-Hamis 29 ta' Settembru 2011 fil-5.00 p.m. Din hija wkoll is-sittin laqgħa tal-ħames legislatura ta' dan il-Kunsill.

Il-laqgħa bdiet b'dawn il-membri prezenti :-

| | |
|----------------------|--------------------|
| <u>Sindku :</u> | Joseph Cordina |
| <u>Viċi Sindku :</u> | Christian Zammit |
| <u>Kunsilliera :</u> | Mary Carmen Bajada |
| | Joseph Bartolo |
| | Kevin Cutajar |

| | |
|----------------------|------------------|
| <u>Uffiċċjali :</u> | |
| Segretarju Eżekuttiv | Joseph Azzopardi |

QARI, KONSIDERAZZJONI U APPROVAZZJONI TAL-MINUTI

Il-Kunsill approva unanimament il-minuti tal-Laqqgħa Numru 266 li saret nhar l-Erbgħa 17 ta' Awissu 2011 u l-laqqgħa Numru 267 tat-22 ta' Settembru wara li jsiru l-korrezzjonijiet approvati.

Kevin Cutajar innota li l-aġġornament ta' l-aħħar laqqgħa kien għall-Erbgħa 21 ta' Settembru però l-laqqgħa ma saritx dakinhar bi ksur tal-liġi. Is-Sindku Joseph Cordina wieġeb li nhar il-Hadd 21 t'Awissu deher artklu fil-gazzetta '*Il-Mument*' dwar il-fatt li kien ilna ma niltaqgħu xahrejn u li dan ma kienx minnu. Hu sostna li Kevin Cutajar kien jaf b'dak l-artiklu u Kevin Cutajar talab lis-Sindku iġib il-provi ta' dak li qed jgħid. Is-Sindku Joseph Cordina kompli li hu dejjem ipprova jagħżel ġurnata għall-laqqgħa tal-Kunsill li tkun sewwa għall-kunsilliera kollha. Hu spjega li matul Lulju u Awissu kemm hu kif ukoll il-kunsilliera kienu msefrin u għalhekk ma setgħetx tinstab data għall-laqqgħa. Is-Sindku Joseph Cordina nnota li ma riedx jagħmel il-laqqgħa f'Jum l-Indipendenza u jerġa' jkun hemm xi rapport dwaru fuq il-ġurnali. Kevin Cutajar wieġeb li ilu jitlob sena u nofs biex il-laqqgħa ssir nhar ta' Ġimgħa li hi waħda mill-ġranet li jkun jista' minħabba li hu jaħdem Malta. Is-Sindku Joseph Cordina wieġeb li matul it-tliet snin ta' qabel dejjem ipprova jakkomodah.

Kevin Cutajar innota li żgur li kien jiddefendi lis-Sindku kieku l-laqgħa saret fil-21 ta' Settembru għax kien hemm qbil unanimu fuq din id-data. Is-Sindku Joseph Cordina ma qabilx miegħu u wieġeb li jekk ried seta' ddefendieh meta deher dak l-artiklu fil-*'Mument'*. Kevin Cutajar wieġeb li hu ma jiddefendix lil min jikser il-liġi.

Punti mqajma mill-minuti

Il-Viċi Sindku Christian Zammit semma t-toroq Bertrija u Liberat Grech u s-Sindku Joseph Cordina wieġeb li ser nerġġhu niktbu lill-Onorevoli Ministru għal Għawdex dwar dan.

Mary Carmen Bajada staqsiet dwar il-korsijiet organizzati mill-F.E.S. u s-Segretarju Eżekuttiv wieġeb li qed jistenna risposta mingħand Miriam Galea. Hi talbet li jsir *patching* u jinkinsu t-toroq Mikelang Pace, George Mcadam, Dun Vincens Cauchi u Għajn Lukin filwaqt li għandu jinbada x-xogħol preparatorju għall-asfaltar tagħhom. Is-Sindku Joseph Cordina wieġeb li dawn dalwaqt ser jinbada x-xogħol fuqhom tal-asfaltar iżda ser nagħmlu *patching bil-cold asphalt*. Hi semmiet ukoll it-tindif ta' żmien il-festa u nnotat li thallew xi karti fit-toroq. Is-Sindku Joseph Cordina wieġeb li hu jinsab infurmat li l-kuntrattur għamel xogħlu kif suppost u kulhadd faħħru. Dwar il-gabbani tal-festa, Mary Carmen Bajada nnotat li dawn kienu qed jostakolaw it-traffiku fil-bidu ta' Vjal it-8 ta' Settembru u għalhekk irridu naħsbu għal sena oħra. Is-Sindku Joseph Cordina wieġeb li biex jitneħħew minn hemm irid jinstab post alternattiv. Hi talbet li nkomplu l-kuntatti tagħna mal-kommunita' ta' *Carmignano* l-Italja dwar il-possibbiltà ta' Taljani li jiġu hawn jitgħallmu l-Ingliż. Mary Carmen Bajada talbet li jitpoġġew sitt *bollards* mas-Salib fi Pjazza Vittorja flok erbgħa u s-Sindku Joseph Cordina wieġeb li ser nivverifikaw dwar dan. Hi staqsiet ukoll dwar il-possibbiltà li nintroduċu daħla għat-tfal ta' l-iskola min-naħa ta' Triq Ġużeppi Grech. Is-Sindku Joseph Cordina wieġeb li ser nerġġhu nistaqsu lil Salvu Bonello dwar ta' min hi l-proprjeta. Mary Carmen Bajada staqsiet ukoll dwar xatba privata fi Triq l-HOS ta' Dun Anton u s-Sindku Joseph Cordina wieġeb li ser jerġa' jkelllem lis-sid biex din tingħalaq. Hu ċċara li mingħajr l-approvazzjoni tas-sid din ma tistax issir.

Kevin Cutajar staqsa dwar il-funtana fil-ġnien hdejn il-Mithna ta' Kola u s-Segretarju Eżekuttiv wieġeb li ser jerġa' jkelllem lill-ħaddiema assenjati magħna. Kevin Cutajar semma l-kaxxa tat-*telephone* fuq bankina fi Pjazza Vittorja li qed tostakola l-passaġġ u l-Kunsill qabel li ninsistu mal-Inġinier tal-Go għal risposta bil-miktub. Hu staqsa x'għara dwar l-laqgħa li kellha ssir mal-kumpanija *Arriva* u s-Sindku Joseph Cordina wieġeb li qed nistennew appuntament ma' *Transport Malta*. Hu semma l-applikazzjoni tagħna għall-finanzjament sabiex isir *culvert* tal-ilma fi Triq Marsalforn u s-Sindku Joseph Cordina wieġeb li dan irid isir matul din it-triq kollha u jiżbokka fil-Wied tal-

Gheżien. Kevin Cutajar staqsa x'nistghu naghmlu b' € 25,000 u s-Segeretarju Eżekuttiv wieġeb li ser nippruvaw ingibu finanzjament minn sorsi oħra. Kevin Cutajar reġa' semma t-talba tiegħu biex ikun hemm iktar dawl fi Triq Ġużeppi Grech. Is-Segretarju Eżekuttiv wieġeb li qed jipprova jikkuntattja lil Richard Cauchi dwar dan. Hu semma x-xogħlijiet li kien talabna Chris Camilleri fi Triq il-Qaċċa u s-Sindku Joseph Cordina wieġeb li min għamel it-talba nfurmah li għalissa nħallu kollox kif inhu. Kevin Cutajar semma l-habel matul dik il-parti magħrufa bħala x-xtajta fil-bajja tar-Ramla u s-Sindku Joseph Cordina wieġeb li ser niġbdu l-attenzjoni tal-M.T.A. għas-sajf li ġej. Hu talab li nirrangaw il-passaġġ li mir-Ramla jieħu għax-xtajta u s-Sindku Joseph Cordina wieġeb li ser iqabbad perit biex jagħmel stima. Kevin Cutajar semma r-risposta li tajna lid-Dipartiment tal-Gvern Lokali dwar l-aċċessibbiltà tal-bankini. Is-Sindku Joseph Cordina wieġeb li lill-Perit Scerri dejjem jinsisti miegħu li fejn hu possibbli dawn ikunu aċċessibbli għal kulhadd.

KOMMUNIKAZZJONIJIET TAS-SINDKU FOSTHOM L-ASFALTAR TAT-TOROQ TAHT L-ISKEMA PPP, L-ORGANIŻAZZJONI TAL-FESTIVAL TATTIN U L-IFFIRMAR TAL-ĠEMELAGĠ, BINI TA' HITAN TAHT L-ISKEMA EKO-GHAWDEX, PROĠETTI FINANZJATI MILL-UNJONI EWROPEJA FOSTHOM MILL-PROGRAMM LEADER, XOGHOLIJIET FUQ IL-BELVEDERE TA' TRIQ IL-KNISJA INKLUŻ, IMMANIĠĠJAR GHALL-BAJJA TAR-RAMLA U L-AĊĊESS GHALL-BAJJA TA' GHAJN BARRANI U MATERJI OHRA

Is-Sindku Joseph Cordina nnota li qed nistennew risposta favorevoli għall-finanzjament tal-inizjattivi tal-programm LEADER imsejjah *Network of leisure parks in Xagħra* u qed nistennew wkoll il-permessi meħtieġa mill-M.E.P.A. Ser nippruvaw ingibu *soft copy* ta' l-applikazzjonijiet. Hu kompla li l-Miżura 125 ser tiġi pubblikata fil-futur qarib; dwar din qed tithejja stima mill-Perit Edward Scerri.

Is-Sindku Joseph Cordina nnota li wara li tlestew ix-xogħlijiet fi Triq Ġnien Imrik, bħalissa għaddejjin bix-xogħlijiet ta' asfaltar fit-toroq Vestru u Patri Matthew Sultana taht l-iskema tal-PPP. Bħalissa qed jiġi mgħoddi d-drenaġġ matul Triq Vestru. Wara ser inkomplu bit-toroq Mikelang Pace, Ghajn Lukin, Dun Vincens Cauchi u George Mc Adam u wara Triq Marsalforn. Hu kompla li ser nasfaltaw dik il-parti li twessgħet ta' Triq Parisot u l-Kunsill qabel ma' dan. Hu semma wkoll il-culvert matul l-aħħar parti ta' Triq Ġnien Imrik li għadu mhux komplut u għalhekk ser nikkuntattjaw lill-Ministeru għal Ghawdex.

Il-Kunsill iddiskuta l-bini ta' hitan pubbliċi taht l-iskema Eko-Ghawdex fit-toroq Sellum u San Marzjal. Mary Carmen staqsiet dwar il-qlib u l-periklu tal-art fi Triq is-Sellum wara li ngħata xi siment. Is-Sindku Joseph Cordina wieġeb li hemmhekk ix-xogħol għadu għaddej pero' ser ikellem lill-kuntrattur Emanuel

Sultana biex jekk hemm xi periklu jitneħħa. Hi semmiet ukoll il-hajt ta' Toni Refalo fi Triq San Marzjal li ilu jitlob biex jitranġa.

Il-Kunsill iddiskuta x-xogħlijiet tal-*belvedere* fi Triq il-Knisja. Is-Sindku Joseph Cordina semma li, flimkien mal-Perit Scerri, għandu jiltaqa' ma' uffiċjali tal-M.E.P.A. dwar estensjoni żgħira tal-bankina. Mary Carmen Bajada semmiet il-periklu ta' l-ipparkjar u għalhekk ser nitolbu lil Transport Malta biex ma jsir l-ebda pparkjar matul dan il-*belvedere*. Kevin Cutajar semma l-periklu tal-bankina ma' dan il-*belvedere* u għalhekk ser nitkellmu mal-Perit Scerri.

Is-Sindku Joseph Cordina semma l-immaniġġjar tal-bajja tar-Ramla u r-relazzjonijiet mal-Fondazzjoni GAIA. Il-Kunsill iddiskuta *e-mail* b'kontenut ta' ittra li kienet ser tintbagħat lil M.T.A. kif proposta minn David Apap. Wara diskussjoni ġie deċiż li din ma tintbagħatx. Kevin Cutajar innota li kellu proposta mingħand id-Direttur Manuel Tabone sabiex niltaqgħu ma' Rudolph Ragonesi biex nistabilixxu l-kompetenzi ta' din il-Fondazzjoni dwar it-tmexxija ta' din il-bajja. Il-Kunsill ma' qabilx minħabba l-fatt li jekk niltaqgħu mas-Sur Ragonesi, ser inkunu qed nirrikonoxxu l-pretensjonijiet li s-Sur Ragonesi qed jgħid li għandu fuq il-bajja; haġa li l-Kunsill Lokali qatt ma' għamel.

Is-Segretarju Eżekuttiv qara l-proposti ta' skambji taż-żgħażaġh u ġemellaġġi li qed nircievu. Dwar proposta għal żjara fil-Greċja relatata mal-Grundtvig, il-Kunsill qabel li tattendi Mary Carmen Bajada bejn it-3 u l-11 ta' Diċembru 2011. Il-Kunsill iddiskuta wkoll talba minn Cosenza l-Italja għall-laqgħa dwar iż-żgħażaġh u l-Kunsill qabel li jattendi Kevin Cutajar jekk ikun jista'.

Is-Segretarju Eżekuttiv innota li qed tiġi preparata d-dokumentazzjoni meħtieġa għall-iffirmar ta' ġemellaġġ mal-*Comune di San Michele* waqt iż-żjara tagħhom f'Ottubru. Ser ngħidu lil Raymond Bonello sabiex ilesti tifikira fl-irham li ser tingħata bħala rigal. Id-delegazzjoni ta' madwar 40 persuna ser tkun akkomodata fil-Lukanda Cornucopia bil-prezz ta' € 27.50-il persuna u t-fal ser inhallsulhom nofs prezz. Is-Sindku Joseph Cordina nnota li qed jiġi ffinalizzat il-programm tal-iffirmar tal-ġemellaġġ u l-Festival tat-Tin. Is-Sindku Joseph Cordina nnota li ngħatajna finanzjament ta' € 5,000 mill-programm *Europe for Citizens*. Is-Segretarju Eżekuttiv innota wkoll li ngħatajna €4,000 mis-Segretarjat Parlamentari ta' Dr. Chris Said u ser issir konferenza stampa nhar il-Hamis 6 ta' Ottubru fl-uffiċċju amministrattiv tal-Kunsill. Il-Kunsill approva l-minuti ta' laqgħa li saret fis-17 ta' Settembru dwar dan is-suġġett.

Is-Sindku Joseph Cordina semma l-passaġġ li jagħti għal Għajn Barrani. Il-Kunsill qabel li ssir esproprijazzjoni tiegħu permezz tad-Dipartiment ta' l-Artijiet. Ser inkellmu lill-Avukat Carmelo Galea.

Is-Sindku Joseph Cordina wieġeb li kkuntattja lil Stefan Attard ta' *Schola Cantorum Jubilate* li aċċetta li huma jorganizzaw il-Kunċert tal-Milied fit-28 jew

29 ta' Diċembru 2011. Is-Sindku Joseph Cordina nnota li bhala preżentatur ser jikkuntattja lil Ray Azzopardi.

Il-Kunsill iddiskuta t-tiżjin ta' parti minn Vjal it-8 ta' Settembru fil-granet tal-Milied u ġie deċiż li tinhareġ kwotazzjoni.

Is-Sindku Joseph Cordina semma ż-żjara ta' grupp ta' madwar 30 persuna li huma sidien Maltin tal-*Mini Minors* li ser jiġu x-Xagħra nhar il-Ħadd 16 t'Ottubru fil-ġhodu fl-okkażjoni tal-Festa ta' Ġesu' Nazzarenu. Mary Carmen Bajada u Kevin Cutajar innotaw li diġa' avżajna lill-pubbliku qabel ġiet approvata mill-Kunsill. Is-Sindku Joseph Cordina wieġeb li peress li ma kienx fadal żmien u peress li l-ammont involut ma kienx konsiderevoli, kellna bilfors noħorġu l-avviż qabel din l-attività ġiet approvata mill-Kunsill. Il-Kunsill approva l-ispejjeż ta' madwar € 300 relatati mat-trasport bejn Malta u Għawdex.

Is-Sindku Joseph Cordina nnota li kellu suġġeriment biex isir kalendarju għas-sena 2012 b'veduti jew proġetti tal-lokalita' tagħna. Wara diskussjoni ġie deċiż li dan ma jsirx. Hu kompli li l-*Eloktrowaste* ser tagħmel kampanja għar-riċiklaġġ fil-lokalita' tagħna nhar is-Sibt 26 ta' Novembru. Il-Kunsill ippubblika wkoll kompetizzjoni fost ir-residenti għall-aħjar prattika ambjentali u ser tiġi nkluża bhala parti mill-*European Week for Waste Reduction*.

Is-Sindku Joseph Cordina elenka l-programm taċ-Ċentru ta' Matul il-Jum għax-xhur li ġejjin. Dawn jinkludu riċeviment fl-okkażjoni tal-festa tan-Nazzarenu fit-12 t'Ottubru, ħarġa f'Novembru, ikla u riċeviment fi żmien il-Milied, riċeviment fil-11 ta' Jannar 2012 fl-okkażjoni tal-festa ta' Sant'Anton u ħarġa fl-okkażjoni tal-festa ta' San Pawl. Mary Carmen Bajada u Kevin Cutajar talbu li Carmen Cordina ma tibqax tagħti l-għajjnuna tagħha f'dan iċ-Ċentru bhala voluntiera. Mary Carmen Bajada qajmet il-punt li meta konna qegħdin San Michele u staqsiet mistoqsija dwar deċiżjoni tal-Kunsill, Carmen Cordina qaltilha biex ma titkellimx u tindax. Is-Sindku Joseph Cordina nnota li Carmen Cordina qatt ma kellha problemi mal-impjegati taċ-Ċentru u kulma qed tagħmel hu li tghin lill-impjegati fl-andament taċ-Ċentru u fl-organizzazzjoni tal-ħarġiet. Kevin Cutajar sostna li hu ma jridx lil Carmen Cordina tagħti l-għajjnuna tagħha f'dan iċ-Ċentru għax riesqa l-elezzjoni tal-Kunsill u qed tagħti vantaġġ lis-Sindku peress li ttella' r-rigali. Għalhekk hu u Mary Carmen Bajada talbu li jittiehed vot. Is-Sindku Joseph Cordina oġġezzjona u ta *ruling* li dan il-vot għandu jittiehed fuq mozzjoni li għandha titressaq qabel laqgħa tal-Kunsill. Mary Carmen Bajada u Kevin Cutajar sostnew li s-Sindku għandu kunflitt ta' interess peress li qed niddiskutu fuq il-mara tiegħu. Is-Sindku talab lill-Viċi Sindku jagħti *ruling* hu u Christian Zammit ikkonferma r-*ruling* tas-Sindku.

Is-Segretarju Ezekuttiv irrefera għall-iskema ta' finanzjament għal titjib fil-*playing fields* eżistenti inkluż r-rapport mill-M.C.C.A. dwar l-istat tagħhom. Ser inqabdu lill-Perit Scerri biex nissottomettu l-applikazzjoni li tagħlaq fit-28 ta' Ottubru 2011.

QARI TAL-KORRISPONDENZA U LMENTI MIR-RESIDENT

1) *Memo 87/2011* – Skema ta' finanzjament ta' proġetti speċjali– id-data tal-għeluq hi l-20 t'Ottubru. Ser inkellmu lill-Perit Scerri biex naraw fuqhiex l-aħjar li napplikaw.

2) *Memo 89/2011* - Attivitajiet b'risq il-*Malta Community Chest Fund*. Ser ninfurmaw li ser norganizzaw il-Kunċert tal-Milied.

3) *Memo 90/2011* – Skema dwar inizjattivi sportivi fil-Lokalitajiet 2012. Il-Kunsill qabel li napplikaw fuq aerobics għat-tfal, adulti u anzjani u zumba jekk insibu għalliem. Id-data tal-għeluq hi s-27 t'Ottubru.

4) *E-mail* dwar konferenza dwar il-voluntiera li ser nhar il-Ġimgħa 28 ta' Ottubru 2011 fil-*Lukanda Excelsior*.

5) *E-mail* mill-M.A.L.I.A. dwar kors għall-librara li ser issir f'Ottubru f'Għawdex. Il-Kunsill qabel li jhallas € 120 biex jattendu l-Assistant Principal Josephine Sultana u l-Uffiċjal Ezekuttiv Ivan Attard.

6) Ittra mill-Onorevoli Mario de Marco biex sas-17 t'Ottubru nagħmlu sugġeriment dwar politika ambjentali.

7) Ittra mill-Ministeru għal Għawdex dwar l-Universita tat-Tielet Eta' li ser tibda fis-7 ta' Ottubru. Ser ninfurmaw l-anzjani tagħna.

8) Ittra dwar l-immaniġġjar tat-traffiku bejn Triq Għajn Qamar u Triq Masri. Ser ngħidu lill-Perit Scerri biex ihejji l-pjanti meħtieġa.

9) Ittra minn Ryan Bugeja mill-Ministeru ta' l-Edukazzjoni dwar l-esperjenza ta' l-E.V.S. minn kunsilli lokali oħrajn. Ser nikkuntattjaw lill-Kunsill Lokali ta' Hal-Tarxien dwar l-esperjenza tagħhom.

10) Informazzjoni dwar il-Premju 'Gieħ l-Artiġġjanat Malti 2011' li ser napplikaw kemm fuq taġħlim u riċerka kif ukoll bejn ta' prodotti ta' artiġġjanat Malti.

11) *E-mail* mir-Regjun ta' Għawdex dwar konferenza fi Brussell għas-Sindki u l-Viċi Sindki bejn l-20 u t-23 ta' Novembru. Il-Kunsill qabel li jattendu s-Sindku u l-Viċi Sindku; il-Kunsill ser iħallas biss l-ispejjeż tal-akkomodazzjoni.

12) Ittra mill-Aġenija Żgħażaġh biex sal-14 ta' Ottubru jigu aċċettati applikazzjonijiet għall-finanzjament ta' programm ta' *empowerment*. Din ser tiġi ċirkolata lill-għaqdiet tal-lokalita'.

13) Korrispondenza mill-Assoċjazzjoni tal-Kunsilli Lokali dwar premju għall-voluntiera li d-data tal-għeluq għalih hi fil-21 ta' Ottubru 2011 u dwar permess temporanju ta' bejgħ fil-bajja tar-Ramla ta' Emanuel Portelli.

14) *E-mail* minn *Care Malta* biex norganizzaw xi attivitajiet ta' *outreach* għall-kommunita' simili għal dawk li organizzajna fl-2010. Ser nikkuntattjawhom għal iktar dettalji.

15) Ittra minn student Ġappuniż fejn talab informazzjoni dwar il-lokalita'. Ser nibagħtulu xi informazzjoni.

16) *E-mail* mill-*Where's Everybody* dwar parteċipazzjoni fil-programm 'Hadd Għalik'.

17) *E-mail* minn Dr. Carmelo Galea dwar talba lill-assigurazzjoni tagħna għad-danni li soffrew Paul Borg u Adrian Mercieca meta ħabtu ma' *barrier* tal-Kunsill fl-1 ta' Settembru. Ser niċċekkjaw ma' *Compass Insurance*.

18) Ittra mill-Assoċjazzjoni Aram sabiex isiru laqgħat dwar il-mard ta' l-*arthritis* u r-rewmatizmu. Is-Sindku Joseph Cordina nnota li din l-għaqda għandha tikkuntattjana dwar dawn it-taħditiet għall-pubbliku.

19) Ittra mill-uffiċjal eżekuttiv Ivan Attard dwar it-tiġdid tal-kuntratt tiegħu fis-17 ta' Novembru 2011 fejn talab żieda fis-salarju tiegħu. Il-Kunsill qabel li s-Sur Attard jsir *assistant principal* fuq Skala 11 b'effett mis-17 ta' Novembru 2011.

20) Ittra minn Joe Bajada ta' 'Madonna ta' Pinu', Vjal it-8 ta' Settembru dwar tindif hdejn iċ-Ċirku ta' Brockdorff. Is-Sindku Joseph Cordina innota li ser iqabbd lill-ħaddiema assenjati magħna.

21) *E-mail* minn Orietta Gatt fejn irringrazzjatna tax-xogħol fi Triq Laurent Ropa u talbet għal żewġ fanali fuq il-ħajt fejn m'hemmx residenza. Ser napplikaw għalihom għand il-Korporazzjoni Enemalta.

22) *E-mail* minn Anthony Baines dwar imbarazz fil-parti ta' Triq Ġnien Imrik li għadna kif asfaltajna. Ser inqabbd lill-ħaddiema biex jibnu l-ħajt quddiem *Springfield Court*.

23) *E-mail* mill-*Econing* dwar is-S.E.A.P. fejn infurmawna li ser tinstab soluzzjoni ma' l-A.K.L. dwar struttura li tittratta l-emissjonijiet.

24) Ittra mill-M.E.P.A. dwar skedar tal-Bażilika Marija Bambina, Xagħra.

25) Ilment minn Joseph Refalo sabiex titnaddaf għalqa fi Triq Bullara fejn qed jintefa' ħafna skart. Il-Kunsill qabel li nibagħtu lill-ħaddiema assenjati magħna biex titnaddaf.

26) Ilment minn Maryann Xerri ta' 'Xewqitna', Triq Ġorf biex jinqata' l-qasab fil-bidu ta' Triq Għajn Hosna. Ser naqgħuh flimkien ma' dak fi Triq Għajn Damma faċċata tal-*belvedere* li qed nibnu.

27) Ilment minn Paul Teuma ta' Triq Parisot biex jitkompla s-siment fi Triq Gajdor. Il-Kunsill qabel li nqabbdu lill-ħaddiema assenjati magħna.

28) Ittra mingħand Lily Camilleri ta' Triq it-Tiġrija sabiex tinżabar is-siġra tal-ħarrub quddiem il-Mithna ta' Kola. Ser nikkuntattjaw lil *Heritage Malta*.

29) Ilment minn Joseph Attard ta' Triq Kortoll, Xagħra biex terġa' titwaxx tabella direzzjonali fil-kantuniera bejn Triq il-Kortoll u Triq is-Sellum. Ser naraw x'inhu l-aħjar li jsir.

30) Ilment minn Sonia Scerri ta' Flat 3, Triq Kortoll biex terġa' tehel mera quddiem tagħha u sugġeriment biex l-ewwel parti ta' din it-triq issir *One-Way*. Ser inqabbdu lill-ħaddiema assenjati magħna minħabba l-mera filwaqt li l-Kunsill ma qabilx mal-proposta tal-*one-way*.

31) Ilment minn Michael Refalo ta' Triq Mattia Preti, Rabat biex jitranga ħajt li għandu fl-inħawi tal-Pergla. Il-Kunsill qabel li nagħmlu dan ix-xogħol.

32) Ilment minn Marlene Saliba ta' Triq 28 ta' April 1688 dwar il-ġbir ta' l-iskart. Ser ngħidu lill-K.I.P. biex jiġbru minn quddiem tagħha.

33) Ilment minn Joseph Borg dwar l-asfaltar ta' ħofor u *sleeping policeman* fi Triq ta' Stellini. Ser inqabbdu lill-ħaddiema għall-*patching*.

34) Ilment dwar spustajar ta' *sleeping policeman* fi Triq it-Tafla – ser niċċekkjaw dwarha.

35) Ilment minn Mary Jane Refalo ta' Triq Sruġ biex issir bozza ġdida quddiem tagħha. Ser napplikaw għand il-Korporazzjoni Enemalta.

36) Ilment mingħand Anthony Hili ta' Triq l-Ghejjun sabiex jingħata *patching* bis-siment mar-raba' tiegħu fl-inħawi tal-Ghejjun. Il-Kunsill qabel li dan ix-xogħol isir.

- 37) Ilment minn Sammy Cutajar ta' 13, Triq Ġorf sabiex issir żbir ta' sigra fit-triq tiegħu. Ser niċċekkjaw dwarha biex jekk hu possibbli ssir.
- 38) Ilment minn Simon Abdilla ta' 15, Triq Gajdoru sabiex issir grada ta' l-ilma quddiem tiegħu. Ser nibagħtu lill-ħaddiema assenjati magħna.
- 39) Ilment minn Marija Sultana ta' 11, Triq Jannar biex issir tabella quddiem għalqa mdawra bis-sejjeħ. Il-Kunsill qabel li din titpogġa.
- 40) Ilment sabiex tingħata t-torba f'Tal-Irdum fi Triq Pergla. Il-Kunsill qabel li nibagħtu lill-ħaddiema assenjati magħna.
- 41) Ilment minn Jennifer Agius biex isir kors ta' arrangament tal-fjuri – ser niċċekkjaw dwaru.
- 42) Ilment minn Michelina Borg ta' 12, Triq Spiera dwar il-problema tagħha ta' l-ilma. Ser inkellmu lill-Perit Scerri għal stima.
- 43) Ilment minn Eucharist Sultana ta' Triq Sant'Anton biex jitranga ħajt tas-sejjeħ peress li waqa'. Ser nibagħtu lill-ħaddiema assenjati magħna.
- 44) Ilment minn Joseph Mercieca ta' Triq Bullara biex tithalleb il-bankina quddiem ir-residenza 117C. Ser nibagħtu lill-ħaddiema assenjati magħna.
- 45) Ilment minn Joseph Vella ta' 22, Triq Mikiel Farrugia biex jinbena ħajt quddiem ta' Salvu Attard fit-triq bejn ir-Rabat u x-Xagħra. Il-Kunsill qabel li dan ix-xogħol isir.
- 46) Ilment minn Joseph Sultana ta' 29, Triq l-Ispiera biex issir rampa fi Triq l-Ghejjun. Il-Kunsill qabel li dan ix-xogħol isir.
- 47) Ilment minn Joseph Formosa biex issir kaxxa riservata għall-persuni b'diżabilita quddiem 5, Vjal it-8 ta' Settembru. Ser napplikaw għand *Transport Malta* għall-permess.
- 48) Ilment minn Helen Bajada ta' Triq Ġdida fi Triq Ġorf biex issir bankina quddiem ir-residenza tagħha. Ser titniżżel mal-lista tal-bankini.
- 49) Ilment minn Edward Flanagan għall-*patching* u qtugħ ta' ħaxix fit-toroq Ghajn Qamar u Kaċċaturi. Ser nibagħtu lill-ħaddiema assenjati magħna.

APPROVAZZJONI TAL-PAGAMENTI

Il-Kunsill approva unanimament il-pagamenti annessi mal-minuti. Mary Carmen Bajada u Kevin Cutajar astjenew fuq il-pagamenti relatati mal-

pubblikazzjoni tar-rivista tal-Kunsill. Kevin Cutajar talab spjegazzjoni tad-differenza fil-kont ta' l-afaltar ta' Triq Ġnien Imrik meta komparat ma' l-istima.

Il-laqgħa spiċċat fid-9.30 pm. Laqgħa oħra ser issir fil-31 ta' Ottubru 2011.

Joseph Cordina
Sindku

Joseph Azzopardi
Segretarju Eżekuttiv